

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

नीरज की गाय व जैनुल की कटिया दोनों बने सर्वोत्तम पशु

पंतनगर। ०७ अक्टूबर, २०१८। पंतनगर विश्वविद्यालय में चल रहे चार-दिवसीय किसान मेले के तीसरे दिन आज पशुचिकित्सा एवं पशुपालन विज्ञान महाविद्यालय के प्रांगण में पशु-प्रदर्शनी का आयोजन किया गया, जिसमें पशुपालकों ने अपने पशुओं का ११ वर्गों में प्रदर्शन किया। इस पशु-प्रदर्शनी में श्री नीरज पुत्र श्री जलधारी, डा कालोनी, पंतनगर की गाभिन बछिया एवं श्री जैनुल पुत्र डा. सलीम, किच्छर, की कटिया को डा. ए.पी. शर्मा, ने सर्वोत्तम पशु घोषित किया, जिन्हें उन्होंने रिबन बांधकर सुशोभित किया। इस पशु-प्रदर्शनी में कुल ६९ पशु सम्मिलित हुए।

इस प्रदर्शनी में गाभिन भैंस वर्ग में श्री कालू भाई की भैंस, कटिया वर्ग में श्री जैनुल की कटिया, गाभिन गाय वर्ग में अनिल यादव की गाय, हलस्टीन दुधारु गाय वर्ग में श्री अमरजीत सिंह की गाय, साहिवाल दुधारु गाय वर्ग में श्री देवेन्द्र सिंह की गाय, गाभिन बछिया वर्ग में नीरज की बछिया, बछिया वर्ग में अनिकेत की बछिया, गो-वत्स वर्ग में दीपांशु यादव का गो-वत्स और बकरी वर्ग में जयकुमार की बकरी, प्रथम स्थान पर रहे। गो-वत्स वर्ग में मो. तसलीम का गो-वत्स तथा भैंस दुधारु वर्ग में मो. तसलीम की भैंस, द्वितीय स्थान पर रही, इन वर्गों में प्रथम स्थान पर कोई पशु नहीं चुना गया। इस पशु-प्रदर्शनी के संयोजक, अधिष्ठाता पशुचिकित्सा, डा. जी.के. सिंह एवं सह-संयोजक, डा. अवधेश कुमार, थे। निर्णायक मण्डल में डा. डी.वी. सिंह, डा. वी.एस. राजौरा, डा. डी. कुमार, तथा डा. एस.के. सिंह, थे। इस कार्यक्रम के आयोजन में डा. एम.सी. त्रिपाठी, डा. आर.के. शर्मा, डा. सुनील कुमार, डा. राजीव रंजन एवं डा. सतीश कुमार, ने महत्वपूर्ण सहयोग दिया।



नीरज की गाय व जैनुल की कटिया को रिबन बांधकर सर्वोत्तम पशु के रूप में सुशोभित करते कुलसचिव, डा. ए.पी. शर्मा।